



ASPIRE • SUCCEED • LEAD

BRADFORD GIRLS' GRAMMAR SCHOOL

Co-educational up to 11, Girls only 11-16

جمعرات 7 جولائی 2022

محترم والدین/نگہداشت کنندگان،

مجھے امید ہے کہ آپ اور آپ کے خاندان بخیریت ہیں۔

ہمارے اسکول کے متعلق گزشتہ ماہ کی اپ ڈیٹس کے بعد، میں آج آپ کو خط تحریر کر رہی ہوں تاکہ آپ کو ہمارے حالیہ Ofsted معائنے کے نتیجے کے متعلق آگاہ کر سکوں، جسے 24-25 مئی 2022 کو منعقد کیا گیا تھا۔

کارروائی نہایت مفصل تھی، اور ہمیں یہ رپورٹ کرتے ہوئے خوشی ہو رہی ہے کہ ملکہ عالیہ کے معائنے کار نے تعین کیا کہ 'اسکول کو ضروری بہتری لانے کی مزید ضرورت نہیں'۔ گزشتہ دو سالوں میں عالمی وباء اور معائنے کے اپ ڈیٹ کردہ فریم ورک کے سبب سامنے آنے والی اضافی مشکلات کے باوجود، یہ تسلیم کیا جانا نہایت شاندار ہے کہ ہماری بہتری کی حکمت عملی اسکول کے معیارات بلند کر رہی ہے۔

مکمل رپورٹ آپ کے لیے Ofsted کی اور اسکول کی ویب سائٹس پر دستیاب کر دی جائے گی، لیکن میں کچھ اضافی سیاق و سباق کو مختصراً بیان کرنے کے لیے اس موقع کا فائدہ اٹھانا چاہتی ہوں چونکہ ہم اسکول کی بہتری کے منصوبے میں مزید پیش رفت کے لیے مسلسل مل کر کام کر رہے ہیں۔

Ofsted ہمارے اپنے ذاتی تجزیے سے متفق ہے کہ اسکول کو اب بھی 'بہتری درکار ہے' اور تصدیق کرتا ہے کہ ہمیں اسکول کی صلاحیتوں اور کمزوریوں کے حوالے سے اچھا فہم حاصل ہے۔ یہ چیز ہمیں اپنے پلانز پر پیش رفت جاری رکھنے کے لیے ایک مضبوط پوزیشن پر لا کھڑا کرتی ہے۔

ہمیں خوشی ہے کہ Ofsted نے ہماری قیادت کی حکمت عملی میں کی گئی بہتریوں اور اس چیز کو نوٹ کیا کہ 'لیڈرز پورے اسکول میں ایک شمولیتی فضا تخلیق کرتے ہیں'۔ ہمیں یہ رپورٹ کرتے ہوئے خوشی ہو رہی ہے کہ طلباء نے بھی یہ کہتے ہوئے اس کی معاونت کی کہ وہ 'محفوظ محسوس کرتے ہیں' اور 'اسکول میں اپنی شخصیت کے اظہار کے لیے آزاد ہیں'۔ گزشتہ معائنے کے بعد سے، ہم اسکول کی طرف سے کی جانے والی فراہمیوں کے معیار کے حوالے سے پُر عزم ہیں اور Ofsted کے نتائج بھی ہماری حوصلہ افزائی کرتے ہیں جس کا لب لباب یہ ہے کہ 'نصاب کی منصوبہ بندی میں کی جانے والی حالیہ بہتریوں کا مطلب یہ ہے کہ اب ابتدائی سالوں تا سال 11 تک کے لیے ایک جامع اور اچھی طرح ترتیب دیا گیا نصاب موجود ہے'۔ بلاشبہ، ہمیں نہایت خوشی ہے کہ معائنے کاروں نے فیصلہ کیا کہ ابتدائی سالوں اور فاؤنڈیشن اسٹیج پر ہماری فراہمی 'اچھی' ہے۔

اس کے ساتھ ساتھ، میں اس بات کی یقین دہانی بھی کروانا چاہتی ہوں کہ ہم اس رپورٹ کے نتیجے کو سنجیدگی سے لیتے ہیں اور کسی بھی شعبے میں بہتری کی غرض سے فوری حل تلاش کرنے کی خاطر سخت محنت جاری رکھنے کے لیے پُر عزم ہیں۔ جیسا کہ معائنے کاران نے تسلیم کیا ہے، ہم نے بھی ان ترجیحات کی شناخت کی ہے اور ان عوامل کو تقویت دینے کے لیے کام کرنا شروع کر چکے ہیں۔ ہماری توجہ اب تمام سالوں اور موضوعاتی شعبوں میں تسلسل کو یقینی بنانے، خاص کر تعلیم اور تدریس کے حوالے سے اور رویہ جاتی پالیسی کے اطلاق پر مرکوز ہو گی۔ جو اقدامات پہلے سے کیے جا چکے ہیں، اور جن کی اس رپورٹ کے تناظر میں معاونت کرنا ہم جاری رکھیں گے، وہ درج ذیل ہیں:

- نصاب کے نفاذ کو مزید طاقتور بنانا - گزشتہ دو سالوں میں، ہم نے اسکول کے نصاب کے مقصد، تمام سالوں کے لیے واضح اور اچھے ترتیب شدہ پلانز تیار کرنے کے حوالے سے بڑی مقدار میں کام انجام دیا ہے۔ اب ہم معیار اور پورے اسکول میں تعلیم اور تدریس کے تسلسل کو بہتر بنانے پر توجہ مرکوز کرتے ہوئے اسے مزید ترقی دے رہے ہیں۔

• SEND کے ساتھ طلبا کی معاونت جاری رکھنا - شمولیتی تعلیم کے اپنے عہد کو پورا کرتے ہوئے، ہم لیڈز ٹرینیٹی یونیورسٹی سے SENCO تربیت مکمل کرنے کے لیے عملے کے دوسرے رکن کا داخلہ کروا چکے ہیں۔ دیگر بہتریاں جو زیر عمل ہیں، ان میں عملے کا تربیتی پروگرام؛ اسکول کی ادراکی اور تدریس کی ٹیم کی مہارت سے فائدہ اٹھانا؛ اور سربراہ برائے سماجی جذباتی اور سماجی صحت کی تقرری شامل ہیں۔

• پورے اسکول میں ہماری رویہ جاتی حکمت عملیوں کے حوالے سے زیر پیش رفت کام - 2020 کے بعد سے، ہم نے اپنی رویہ جاتی حکمت عملیاں متعارف کرائیں اور بہتر بنائی ہیں جو پہلے ہی اسکول پر مثبت اثر مرتب کر چکی ہیں۔ بہتریوں، بشمول حاضری میں بہتری اور کلاس میں خلل کے کم درجوں کو پہلے ہی معائنہ کاروں کی جانب سے نوٹس، اور رپورٹ کیا جا چکا ہے۔ ہم ان حکمت عملیوں کے متواتر اطلاق کو یقینی بنانے کے لیے عملے کے ساتھ کام کرنا جاری رکھے ہوئے ہیں۔

• طلبا کے کیریئرز کے حوالے سے تعلیم کی معاونت جاری رکھنا - ہم طلبا کو اسکول کے بعد کی زندگی کے لیے تیار کرنے معاملے میں اپنے کردار کو نہایت سنجیدگی سے لیتے ہیں، اور اسے مدنظر رکھتے ہوئے اپنے کیریئرز کے حوالے سے تعلیمی منصوبے کے مکمل جائزے کا انعقاد کر رہے ہیں۔ یہ اس فراہمی کو وسعت دینے اور طلبا کے زیادہ سے زیادہ ممکن مواقع حاصل کرنے کو یقینی بنانے، نیز ایک ایسے نظام میں سرمایہ کاری کرنے کے نقطہ نظر کے حوالے سے ہے جو اپنے کیریئرز کے حوالے سے مشورے کو بہتر طور پر ذہن نشین کرنے میں طلبا کی مدد کرے گا اور تحقیق اور دریافت کے لیے دستیاب ذرائع کے معیار کو بہتر بنائے گا۔

یہ صرف کیے گئے اقدامات کا سرسری خلاصہ ہے لیکن میں ایک بار پھر آپ کو یقین دہانی کروانا چاہوں گی کہ جن طلبا کی ہم خدمت کرتے ہیں ان کے فائدے کے لیے اپنے بہتری کے منصوبوں میں پیش رفت کے لیے ہم پُر عزم ہیں۔

اسکول کے طور پر، ہم اس بات کو یقینی بنانے کے لیے پُر عزم ہیں کہ ہمارے طلبا کے ہر ممکن بہترین تعلیم حاصل کریں اور یہ کہ وہ اپنی قابلیت کو بروئے کار لانے کے لیے بااختیار ہوں، اور ہم اپنے طلبا، عملے، والدین اور وسیع تر اسکول کمیونٹی کی معاونت کے ساتھ مل کر، اپنی فراہمی اور نوجوان افراد پر ہمارا جو مثبت اثر ہو سکتا ہے اسے مزید طاقتور بنانے کے لیے نہایت پُر امید ہیں۔

آخر میں، میں آپ کی تمام تر جاری معاونت کے لیے آپ کی شکرگزار ہوں جو کہ ہماری اسکول کمیونٹی کے لیے نہایت اہم ہے۔ ہم آپ کی آراء اور تاثرات کو نہایت قدر کی نگاہ سے دیکھتے ہیں، لہذا براہ کرم اگر آپ کسی بھی حوالے سے گفتگو کرنا چاہیں تو بلا جھجھک رابطہ کریں۔

آپ کی مخلص،

کلیئر مارٹن (Clare Martin)

پرنسپل
بریڈ فورڈ گرلز گرامر اسکول